





చిన్నప్పటి నుండి

తెలుగుభాషావేత్తకు, సాహితీవేత్తకు కార్యకర్తకు పురస్కారాలు

జాతీయస్థాయి, ప్రపంచ స్థాయి తెలుగు రచయితల సభల్ని ఘనంగా నిర్వహించి, వర్తమాన తెలుగు సాహితీలోకానికి కొత్త దారులు తెరిచిన కృష్ణాజిల్లా రచయితల సంఘం, ఇటీవల జరిపిన తెలుగు ప్రచార యాత్రలో మరింత ఘనతను సంపాదించుకొంది. ఇప్పుడు మరో గొప్ప పనిని చేపట్టింది. జీవితాంతం తెలుగు భాషాసాహిత్యాలకు సేవచేసిన తెలుగుతల్లి ముద్దుబిడ్డలు ముగ్గురికి ప్రతి ఏడాది పురస్కారాల నివ్వాలని తలపెట్టింది.

ఈ సంవత్సరానికి ఈ పురస్కారాలను పొందుతున్నవారి వివరాలు ఇవి.

ఆచార్య కోరాడ మహదేవశాస్త్రి గారికివ్వబోయే పురస్కారాన్ని ప్రసిద్ధ భాషావేత్తగా వారిని గౌరవించి ఇస్తున్నారు. ఈ పురస్కారాన్ని కీ.శే మండలి వెంకట కృష్ణారావు గారి పేర ఆయన కుమారులు శ్రీ మండలి బుద్ధప్రసాద్ (మంత్రిగారు) నెలకొల్పారు.

ఆచార్య కోరాడ మహదేవశాస్త్రిగారు 1921 డిసెంబరు 29వ తేదీన మచిలీపట్నంలో పుట్టారు. అంతర్జాతీయ భాషావేత్త. హిస్టారికల్ గ్రామర్ ఆఫ్ తెలుగు అనే అంశంపైన 1961లో కలకత్తా విశ్వ విద్యాలయం నుంచి డిగ్రీ పొందారు. తెలుగు దేశ్యవ్యుత్పత్తి నిఘంటువును రూపొందించారు. బాల ప్రాథమ్యాకరణ దీపిక, ఆధునిక తెలుగు భాషకు వర్ణనాత్మక వ్యాకరణం, ఆంధ్ర వాఙ్మయ పరిచయం మొదలైన గ్రంథాలను వెలువరించారు. 'నన్నెచోడుని కుమార సంభవము' గ్రంథానికి సాహిత్య అకాడెమీ పక్షాన సంపాదకులుగా వ్యవహరించారు. 1980లో శాంతినికేతన్లో జరిగిన అఖిలభారత దేశీయ భాషల సమ్మేళనంలో ద్రావిడ సంస్కృతి విభాగానికి అధ్యక్షులుగా ఉన్నారు. త్రివేండ్రంలోని ద్రావిడ భాషాధ్యయన సంస్థకు వ్యవస్థాపక కార్యదర్శి, అంతర్జాతీయ ద్రావిడ భాషాధ్యయన విద్యాలయానికి గౌరవ సంచాలకులు (1982-85)



చిన్నప్పటి నుండి